



സി.എം.എഫ്.ആർ.ഐ.യുടെ മേൽനോട്ടത്തിൽ ഫോർട്ട്കൊച്ചി ബീച്ചിൽ നിർമ്മിച്ച 'മീനുകളുടെ ശൃഗാനം' പ്രതീകാത്മക കലാസൃഷ്ടി മേയർ സൗമിനി ജെയിൻ ഉദ്ഘാടനം ചെയ്യുന്നു

ഫോർട്ട് കൊച്ചി ബീച്ചിൽ ഒരുക്കിയ 'മീനുകളുടെ ശൃഗാനം' ശില്പങ്ങൾ

പ്ലാസ്റ്റിക്കിന്റെ ദുരന്തം ഓർമ്മിപ്പിച്ച് 'മീനുകളുടെ ശൃഗാനം'

കൊച്ചി: കടലിൽ അടിഞ്ഞു കയ്യുന്ന പ്ലാസ്റ്റിക് മാലിന്യങ്ങളുടെ ദുരന്തഫലങ്ങൾ ഓർമ്മിപ്പിക്കുന്ന 'മീനുകളുടെ ശൃഗാനം' കലാസൃഷ്ടി ശ്രദ്ധേയമാകുന്നു. മീനുകൾക്ക് ഉള്ളിലും അപകടകരമായ വിധത്തിൽ പ്ലാസ്റ്റിക്കിന്റെ സൂക്ഷ്മ അംശങ്ങളുടെ കണ്ടെത്തലിന്റെ അടിസ്ഥാനത്തിലാണ് കേന്ദ്ര സമുദ്രമത്സ്യ ഗവേഷണ സ്ഥാപനം (സി.എം.എഫ്.ആർ.ഐ.) പ്രതീകാത്മക ശൃഗാനം ഒരുക്കി ബോധവൽകരണം നടത്തുന്നത്. അലക്ഷ്യമായി വലിച്ചെറി

യുന്ന പ്ലാസ്റ്റിക് വസ്തുക്കൾ മത്സ്യം കഴിക്കുന്നതിലൂടെ നമ്മിലേക്ക് തന്നെ തിരിച്ചുവരുന്നുണ്ടെന്ന ഓർമ്മപ്പെടുത്തലാണ് 'മീനുകളുടെ ശൃഗാനം' നൽകുന്നത്. 2500 ചതുരശ്ര അടിയിലധികം വ്യാപ്തിയും 13 അടി ഉയരവുമുള്ള കലാരൂപം നിർമ്മിച്ചത് ശില്പികളായ മനോജ് ബ്രഹ്മചര്യവും പ്രമോദ് ഗോപാലകൃഷ്ണനുംമാണ്. കേന്ദ്ര സർക്കാറിന്റെ സ്പർപ്പ് ഓരത് അഭിയാനിന്റെ കീഴിൽ സി.എം.എഫ്.ആർ.ഐ. നടത്തിവരുന്ന മാലിന്യ

വിമുക്ത സമുദ്രം ബോധവൽകരണ കാമ്പെയിനിന്റെ ഭാഗമായാണ് ഫോർട്ട് കൊച്ചി ബീച്ചിൽ 'മീനുകളുടെ ശൃഗാനം' ഒരുക്കിയിട്ടുള്ളത്. കൊച്ചി കപ്പൽശാലയുടെ സഹകരണത്തോടെ നിർമ്മിച്ച മത്സ്യ ശില്പങ്ങളുടെ പ്രദർശനം മാർച്ച് 15 വരെ നീളും. മത്സ്യബന്ധനം നടത്തുമ്പോൾ മണിക്കൂറിൽ ശരാശരി ഒരു കിലോ പ്ലാസ്റ്റിക് മാലിന്യങ്ങളാണ് വലകളിൽ അടിഞ്ഞുകൂടുന്നതെന്ന് സി.എം.എഫ്.ആർ.ഐ.യിലെ ഗവേഷകർ ചൂണ്ടിക്കാട്ടുന്നു.

മീനുകളുടെ വയറ്റിൽ നിന്ന് പ്ലാസ്റ്റിക് അവശിഷ്ടങ്ങൾ ലഭിക്കുന്നത് പതിവാണ്. ജലജീവികളുടെയും മത്സ്യം കഴിക്കുന്നവരുടെയും ആരോഗ്യത്തെ ഇത് ഗുരുതരമായി ബാധിക്കും. ബീച്ചുകൾ പോലുള്ള പൊതുസ്ഥലങ്ങൾ പ്ലാസ്റ്റിക് വിമുക്തമാക്കുന്നതിന് പൊതുജനങ്ങളുടെ സഹകരണം വേണമെന്ന് ബോധവൽകരണ പരിപാടി ഉദ്ഘാടനം ചെയ്ത കൊച്ചി മേയർ സൗമിനി ജെയിൻ പറഞ്ഞു. സി.എം.എഫ്.ആർ.ഐ.

ഡയറക്ടർ ഡോ. എ. ഗോപാലകൃഷ്ണൻ, പദ്ധതിയുടെ നോഡൽ ഓഫീസർ ഡോ. ശ്യാം എസ്. സലീം, കൊച്ചിൻ ഷിപ്പ്യാർഡ് ജനറൽ മാനേജർ എം.ഡി. വർഗീസ്, കേന്ദ്ര മത്സ്യ സാങ്കേതിക സ്ഥാപനത്തിന്റെ ഡയറക്ടർ ഡോ. സി. എൻ. രവിശങ്കർ, സി.എം.എഫ്.ആർ.ഐ. പ്രിൻസിപ്പൽ സയൻറിസ്റ്റ് ഡോ. സുനിൽ മുഹമ്മദ്, നഗരസഭ സ്റ്റാൻഡിംഗ് കമ്മിറ്റി ചെയർപേഴ്സൺ ഷൈനി മാത്യു തുടങ്ങിയവർ സംസാരിച്ചു.